

TNPSC துளிகள்

- ❖ தேர்தல் ஆணையரான அசோக் லவாசா ஆசிய வளர்ச்சி வங்கியின் துணைத் தலைவராக நியமிக்கப் பட்டுள்ளார்.
- ❖ ஐக்கிய இராஜ்ஜியமானது சீனத் தொலைத் தொடர்பு நிறுவனமான “ஹுவேய்” நிறுவனத்திடமிருந்து 5ஜி தொழில்நுட்பக் கூறை (5G equipment) வாங்குவதற்கு தனது நாட்டின் தொலைத்தொடர்பு நிறுவனங்களுக்குத் தடை விதித்துள்ளது.
- ❖ இந்தியக் கிரிக்கெட் கட்டுப்பாட்டு வாரியமானது ஹேமங் அமீன் என்பவரை தனது வாரியத்தின் இடைக்காலத் தலைமை நிர்வாக அதிகாரியாக நியமித்துள்ளது.
- ❖ அசாம் மாநில அரசானது போபா காப்புக் காடுகளை வனவிலங்குச் சரணாலயமாக தரம் உயர்த்துவதாக அறிவித்துள்ளது.

தமிழ்நாடு செய்திகள்

7.5% இடஒதுக்கீடு

- ❖ தமிழ்நாடு அரசின் மாநில உயர்நிலைப் பள்ளிகளில் பயிலும் மாணவர்களுக்காக வேண்டி மருத்துவ இளநிலைப் படிப்புகளில் தற்பொழுதுள்ள இடஒதுக்கீட்டிற்குள் 7.5% இடஒதுக்கீட்டிற்கான அம்சத்திற்கு தமிழ்நாடு அமைச்சரவை ஒப்புதல் அளித்து உள்ளது.
- ❖ இது தேசியத் தகுதிநிலை மற்றும் நுழைவுத் தேர்வில் வெற்றி பெறும் மாணவர்களுக்குப் பொருந்தும்.
- ❖ இந்த “இடஒதுக்கீட்டிற்குள்ளான இடஒதுக்கீடு” ஆனது தனியார் கல்லூரிகளில் உள்ள அரசாங்க இடங்களுக்கும் பொருந்தும்.


பிராமணர் அல்லாத அர்ச்சகர்

- ❖ மதுரையைச் சேர்ந்த P. தியாகராஜன் என்பவர் தமிழ்நாட்டின் இரண்டாவது பிராமணர் அல்லாத அர்ச்சகராக உருவெடுத்துள்ளார்.
- ❖ இவர் நாகமலை புதுக்கோட்டையில் உள்ள சித்தி விநாயகர் கோயிலில் அர்ச்சகராக நியமிக்கப்பட்டுள்ளார்.
- ❖ இக்கோயிலானது இந்து சமய அறநிலையத் துறையின் கீழ் வருகின்றது.
- ❖ மதுரையைச் சேர்ந்த T. மாரிச்சாமி என்பவர் 2018 ஆம் ஆண்டு பிப்ரவரி மாதத்தில் தல்லாகுளத்தில் உள்ள அய்யப்பன் கோயிலில் நியமிக்கப்பட்ட தமிழ்நாட்டின் முதலாவது பிராமணர் அல்லாத அர்ச்சகராக உருவெடுத்துள்ளார்.

- ❖ 1925 ஆம் ஆண்டில் முதலாவது நீதிக் கட்சி அரசினால் இயற்றப்பட்ட மதராஸ் இந்து சமய அறநிலையைச் சட்டமானது பல்வேறு இந்துக் கோயில்களை மாநில அரசின் நேரடிக் கட்டுப்பாட்டின் கீழ் கொண்டு வந்தது.
- ❖ அதன் பிறகு 1982 ஆம் ஆண்டில் அப்போதைய முதல்வரான எம்.ஜி. இராமச்சந்திரன் கோயில் நடைமுறைகளில் மேற்கொள்ளப்பட வேண்டிய சீர்திருத்த நடவடிக்கைகளை ஆய்வு செய்வதற்காக வேண்டி நீதியரசர் மகாராஜன் தலைமையில் ஒரு ஆணையத்தை அமைத்தார்.
- ❖ 2006 ஆம் ஆண்டில் கருணாநிதி தலைமையிலான திமுக அரசானது இந்து சமய அறநிலையத் துறையால் நிர்வகிக்கப்படும் கோவில்களில் பிராமணர் அல்லாதவர்களை அர்ச்சகர்களாக நியமிக்கப்படுவதற்கான ஒரு வரலாற்றுச் சிறப்பு மிக்க அரசாணையை வெளியிட்டது.

கல்வி வளர்ச்சி தினம்

- ❖ மறைந்த தமிழ்நாட்டின் முன்னாள் முதல்வரான கே.காமராஜரின் பிறந்த தினமான ஜூலை - 15 தேதியானது “கல்வி வளர்ச்சி தினமாக” 2007 ஆம் ஆண்டு முதல் அனுசரிக்கப்பட்டு வருகின்றது.
- ❖ 2006 ஆம் ஆண்டில் அப்போதைய தமிழ்நாடு அரசானது இது குறித்து ஒரு சட்டத்தை இயற்றியது.
- ❖ அப்போது ஒரு ஊட்டச்சத்து மிக்க மதிய உணவுத் திட்டமானது இத்தினத்தன்று தொடங்கப் படுவதற்கு வேண்டி பரிந்துரைக்கப்பட்டது.
- ❖ இந்தத் திட்டத்தின் கீழ், மாணவர்களுக்கு வாரம் இரண்டு முறை முட்டைகள் வழங்கப் படுகின்றன.



தேசியச் செய்திகள்

குடும்பக் கட்டுப்பாடு குறித்த தரவு

- ❖ மத்திய சுகாதார மற்றும் குடும்ப நலத் துறை அமைச்சகமானது பின்வரும்

தரவுகளை எடுத்துக் காட்டியுள்ளது.

- ❖ நாட்டின் 50%ற்கும் மேற்பட்ட மக்கள் தொகையானது 15-49 என்ற கருவுறுதலுக்கான வயது வரம்பிற்குள் உள்ளது.
- ❖ இந்தியாவின் தோராய பிறப்பு விகிதமானது 21.8லிருந்து (2011) 20 ஆக (2018) குறைந்துள்ளது.
- ❖ மொத்தக் கருவுறுதல் விகிதமானது 2.4லிருந்து (2011) 2.2 ஆக (2018) குறைந்துள்ளது.
- ❖ பதின்ம வயதில் கருவுறுதல் விகிதமானது 16லிருந்து 7.9 ஆக பாதியாகக் குறைந்துள்ளது.
- ❖ தேசியக் குடும்பக் கட்டுப்பாட்டுத் திட்டமானது "அந்தாரா" என்ற திட்டத்தின் கீழ் உடம்பினுள் உட்செலுத்தப்படக் கூடிய ஒரு கருத்தடை முறையை பொதுச் சுகாதார அமைப்பில் அறிமுகப் படுத்தியுள்ளது.

திருநர் (உரிமைகள் பாதுகாப்பு) சட்டம், 2019

- ❖ மத்திய அரசானது இந்தச் சட்டத்தின் கீழ் வரைவு விதிகளை வெளியிட்டுள்ளது.
- ❖ இந்த வரைவில் அடையாளச் சான்றிதழுக்கு வேண்டி விண்ணப்பிக்கும் திருநர்களுக்கான மருத்துவ ஆய்வு தொடர்பான சான்றிதழ் தேவையானது நீக்கப் பட்டுள்ளது.
- ❖ மாவட்ட ஆட்சியர் திருநர் அடையாளச் சான்று மற்றும் அட்டையை வழங்குவார்.
- ❖ இது எந்தவொரு மருத்துவ ஆய்வின் அடிப்படையிலும் அல்லாமல், விண்ணப்பதாரரின் வாக்குமூலத்தின் அடிப்படையில் மட்டுமே வழங்கப்படும்.
- ❖ திருநர்களுக்கு எதிராக குற்றம் புரிந்தவர்களுக்கு த்தகுந்த (குறிப்பிட்ட) காலத்திற்குள் தண்டனை பெற்றுத் தருவது அந்தந்த மாநிலத்தின் பொறுப்பாகும்.
- ❖ மேலும் அந்தந்த மாநில அரசுகள் மாவட்ட ஆட்சித் தலைவரின் தலைமையில் ஒரு திருநர் பாதுகாப்புப் பிரிவை உருவாக்க வேண்டும்.

அஞ்சி காட் பாலம்

- ❖ இது இந்தியாவின் முதலாவது கம்பி வடத்தால் அமைக்கப்பட்ட இந்திய இரயில்வேப் பாலமாகும்.
- ❖ இது கொங்கன் இரயில்வே கழக நிறுவனத்தினால் கட்டப்பட்டு வருகின்றது.
- ❖ இது ஜம்மு காஷ்மீரில் காட்ரா மற்றும் ரியாசி ஆகியவற்றை இணைக்க இருக்கின்றது.
- ❖ இது உதம்பூர் - ஸ்ரீநகர் - பாரமுல்லா இரயில் இணைப்புத் திட்டத்தின் ஒரு பகுதி ஆகும்.

- ❖ மேலும் குறிப்பிடப் பட்டுள்ள இந்தத் திட்டமானது செனாப் நதிப் பாலத்தையும் உள்ளடக்கியுள்ளது.
- ❖ செனாப் பாலப் பணிகள் நிறைவு பெற்றால், அது உலகின் மிக உயர்ந்த இரயில் பாலமாக உருவெடுக்கும்.

செயல்விளக்க தினங்கள்

- ❖ “செயல்விளக்க தினங்கள்” என்ற ஒரு முன்னெடுப்பானது அரசாங்க அமைப்புகளின் பங்களிப்புடன் நிதி ஆயோக்கின் அடல் புத்தாக்கத் திட்டத்தினால் தொடங்கப் பட்டு உள்ளது.
- ❖ இது கோவிட் - 19 நோய்த் தொற்றின் மீதான சாத்தியமுள்ள புத்தாக்கங்களைக் கொண்டுள்ள ஸ்டார்ட்அப் நிறுவனங்களை அடையாளம் காண இருக்கின்றது.

சர்வதேசச் செய்திகள்

இந்தியா-ஐரோப்பிய ஒன்றிய மாநாடு - 15வது பதிப்பு

- ❖ பிரதமர் நரேந்திர மோடி இந்தியா-ஐரோப்பிய ஒன்றிய மாநாட்டில் காணொலி வழிப் பதிப்பில் உரையாற்றினார்.
- ❖ 14வது இந்தியா-ஐரோப்பிய ஒன்றிய மாநாடானது 2017 ஆம் ஆண்டு புது தில்லியில் நடத்தப் பட்டது.
- ❖ 2007 ஆம் ஆண்டு ஜூன் மாதத்தில் இந்தியா மற்றும் ஐரோப்பிய ஒன்றியம் ஆகியவை பெல்ஜியத்தின் புருசல்ஸ்ஸில் ஒரு விரிவான இருதரப்பு வர்த்தக மற்றும் முதலீட்டு ஒப்பந்தம் குறித்த பேச்சுவார்த்தையைத் தொடங்கின.

சர்வதேச பழங்கள் மற்றும் காய்கறிகள் ஆண்டு - 2021

- ❖ இந்தியா மற்ற நாடுகளுடன் இணைந்து 2021 - சர்வதேசப் பழங்கள் மற்றும் காய்கறிகள் ஆண்டின் அதிகாரப்பூர்வத் தொடக்கத்தை நடத்தியது.
- ❖ இந்தியா மற்றும் சிலி ஆகியவை ஐக்கிய நாடுகளின் உணவு மற்றும் வேளாண் அமைப்புடன் இணைந்துள்ளன.
- ❖ உலகின் 2வது மிகப்பெரிய காய்கறிகள் மற்றும் பழங்கள் உற்பத்தியாளர் நாடு இந்தியா ஆகும்.

பொருளாதாரச் செய்திகள்

ரிலையன்ஸ் நிறுவனத்தின் 43வது வருடாந்திர பொதுச் சந்திப்பு

- ❖ ரிலையன்ஸ் நிறுவனமானது தனது புதிய உத்திசார் பங்காளர் நிறுவனமாக கூகுள் நிறுவனம் இருக்கும் என்று உறுதியளித்துள்ளது.
- ❖ ரிலையன்ஸ் தொழில் நிறுவனமானது நாட்டில் உள்ள அனைத்து இடங்களுக்கும் கோவிட் - 19 தடுப்பு மருந்து சென்றடைவதை உறுதி செய்வதற்காக தனது டிஜிட்டல் உள்கட்டமைப்பு மற்றும் விநியோகச் சங்கிலியைப் பயன்படுத்த இருக்கின்றது.
- ❖ பின்வரும் சேவைகள் ரிலையன்ஸ் நிறுவனத்தினால் தொடங்கப்பட உள்ளன. அவையாவன:
 - ஜியோ 5ஜி
 - ஜியோ தொலைக் காட்சி ப்ளஸ்
 - ஜியோ கண்ணாடி - ஹோலோகிராபிக் காணொளி வழித் தகவல் தொடர்பு

**WELCOME INTO
THE JIO FAMILY**



as a Strategic Partner and as a Strategic Investor

அறிவியல் மற்றும் தொழில்நுட்பச் செய்திகள்

கோரோதூர்

- ❖ மத்திய மனித வள மேம்பாட்டுத்துறை அமைச்சரான ரமேஷ் பொக்ரியால் (நிஷாங்க்) உலகின் மிகவும் விலை குறைந்த கோவிட் - 19 சோதனைச் சாதனமான "கோரோதூர்" என்ற ஒன்றை அறிமுகப் படுத்தியுள்ளார்.
- ❖ இந்தச் சாதனமானது ஐஐடி-தில்லி நிறுவனத்தினால் உருவாக்கப் பட்டதாகும்.
- ❖ இது ஆர்டி-பிசிஆர் என்பதனை அடிப்படையாகக் கொண்ட கோவிட் - 19 நோய்க் கண்டறிதல் சாதனமாகும்.
- ❖ இந்தச் சாதனத்தின் அடிப்படை விலை ரூ.399 ஆகும்.

முக்கிய தினங்கள்

உலக இளைஞர் திறன்கள் தினம் - ஜூலை 15

- ❖ இது 2014 ஆம் ஆண்டில் ஐக்கிய நாடுகள் பொதுச் சபையினால் தேர்ந்தெடுக்கப் பட்டுள்ளது.
- ❖ 2020 ஆம் ஆண்டிற்கான இத்தினத்தின் கருத்துரு, "மீள்திறன் வல்லமை கொண்ட இளைஞர்களுக்கான திறன்கள்" என்பதாகும்.
- ❖ மேலும் இத்தினமானது திறன் இந்தியா திட்டம் தொடங்கப்பட்டதின் 5வது நினைவு தினத்தையும் அனுசரிக்கின்றது.

